

Ministeru għall-Edukazzjoni u x-Xogħol  
Bini tal-Edukazzjoni  
Triq L-Assedju l-Kbir  
Furjana VLT 2000

Data: 27 ta' Jannar 2017

Lis-Segretarji Permanenti  
Lid-Diretturi Ġenerali  
Lid-Diretturi  
Lill-Kapijiet ta' Organizzazzjonijiet fis-Settur Pubbliku

**POŻIZZJONI TA' *PROCUREMENT SUPPORT OFFICER* FI HDAN IL-MINISTERU  
GHALL-EDUKAZZJONI U X-XOGHOL**

*(Skont il-pjan tal-HR tal-Ministeru għas-sena 2017)*

Il-Ministeru għall-Edukazzjoni u x-Xogħol (MEDE) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal m'huwa tollerat. Fil-proċess tar-reklutaġġ, il-MEDE jimxi mal-Liġi Sussidjarja 327.546 (Reklutaġġ, Tahriġ Inizjali u Żvilupp Professjonali Kontinwu u Protezzjoni ta' Minorenni fl-Edukazzjoni Obbligatorja).

*Nomenklaturi li jindikaw il-maskil jinkludu wkoll il-femminil.*

**1.0 Introduzzjoni**

1.1 Is-Segretarju Permanenti, Ministeru tal-Edukazzjoni u x-Xogħol (MEDE) jilqa' applikazzjonijiet minn Uffiċjali Pubbliċi fis-Servizz Pubbliku ta' Malta, haddiema tal-RSSL jew impjegati ta' organizzazzjonijiet tas-Settur Pubbliku għall-pożizzjoni ta' *Procurement Support Officer*, fil-Ministeru tal-Edukazzjoni u x-Xogħol. Uffiċjali Pubbliċi fis-Servizz Pubbliku ta' Malta li huma sekondati/mislufin/*detailed/deployed/attached* ma' Organizzazzjonijiet fis-Settur Pubbliku jistgħu japplikaw ukoll.

**2.0 Tul tal-assignment u kundizzjonijiet**

2.1 Persuna magħżula tidhol f'*assignment* ta' sitta u tletin (36) xahar bħala *Procurement Support Officer* fil-Ministeru tal-Edukazzjoni u x-Xogħol li jista' jiġi mġedded għal perjodi oħra.

2.2 Il-pożizzjoni ta' *Procurement Support Officer* hija suġġetta għal perjodu ta' prova ta' tnax-il (12) xahar.

**3.0 Salarju marbut mal-pożizzjoni**

- 3.1 Is-salarju għall-pożizzjoni ta' *Procurement Support Officer* huwa ekwivalenti għal Skala ta' Salarju 11 (li fis-sena 2017 huwa ta' €17,113.98 fis-sena li jitle' b'żidiet fis-sena ta' €375.17 sa massimu ta' €19,365.00).

#### **4.0 Dmirijiet**

4.1 Id-dmirijiet ta' persuna fil-ħatra ta' *Procurement Support Officer* jinkludu:

- a) iżomm l-IT *databases* aġġornati b' informazzjoni korretta tal-offerti ippublikati tul il-proċess sħiħ tal-akkwist;
- b) tassisti lill-Kumitat tal-Kuntratti tad-Dipartiment billi tiegħu il-minuti u ttipprepara il- memoranda;
- c) tuża s-sistema elettronika tal-akkwist (ePPS) b' mod effiċjenti u effettiv biex jinħaffu il-kwistjonijiet u jinkisbu r-riżultati;
- d) tinforma l-Awtoritajiet tal-Kuntratti li l-offerti infetħu u liema dokumentazzjoni għandha tiġi pprezentata meta jiġi sottomess ir-Rapport ta' Evalwazzjoni;
- e) tosserva s-sottomissjoni f'waqtu tar-Rapporti ta' Evalwazzjoni u tibgħat ir-*reminders* neċessarji;
- f) tagħmel monitoraġġ u żżomm rekords tal-għotjiet jew tar-rifjuti lill-Operaturi Ekonomiċi li issottomettew offerta;
- g) tibgħat kopji tal-Ftehim tal-Kuntratt lill-Awtoritajiet kompetenti;
- h) tassisti fil-preparazzjoni tad- dokumenti tal-akkwist għax-xiri tar-rekwiziti;
- i) tassisti fil-monitoraġġ u l-infurzar tal- proċeduri tal-akkwist pubbliku u tiżgura li d-dokumenti kollha tal-akkwisti huma konformi mar-rekwiziti proċedurali, tekniċi u legali applikabbli;
- j) tiċċirkola u żżomm rekords xierqa taċ-Ċirkularijiet tal-Kuntratti u l-*Procurement Policy Notes*, l-*Standing Operating Procedures* u kull materjal ieħor relatat mal-Akkwist;
- k) kull dmir ieħor kif assenjati mid-Direttur jew ir-rappreżentant tiegħu/tagħha;
- l) kull dmir ieħor skont l-esiġenzi tas-Servizz Pubbliku skond struzzjonijiet mogħtija mis-Segretarju Permanenti Ewlieni.

#### **5.0 Rekwiziti tal-eligibbilta'**

5.1 Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu Uffiċjali Pubbliċi jew ħaddiema tal-RSSL jew impjegati ta' organizzazzjonijiet tas-Settur Pubbliku li:

- a) għandhom kwalifika Livell 5 tal-MQF (suġġetta għall-minimu ta' 60 ECTS/ECVET *credits*, jew ekwivalenti, rigward programmi mibdija minn Ottubru 2003) fil-Finanzi, *Accounts*, jew *Management*;

JEW

b) fi Skala ta' Salarju mhux inqas minn 16 fis-Servizz Pubbliku, jew f'livell ta' responsabbilta' kumparabbli fl-RSSL jew entita' oħra tas-Settur Pubbliku, u b'tlett snin (3) snin esperjenza ta' xogħol rilevanti.

5.2 Biex jiġi ddeterminat u ikkumparat il-livell ta' responsabbilta' tal-impjegati tas-Settur Pubbliku li bħalissa qed iwettqu dmirijiet fis-Servizz Pubbliku u tal-ħaddiema tal-RSSL mal-livell ta' responsabbilta' meħtieġ minn uffiċjali pubbliċi li japplikaw għal din il-pożizzjoni, il-Bord tal-Għażla għandu dejjem u formalment jikkonsulta mad-Direttur/*HR Manager* responsabbli tal-entita' rispettiva tas-Settur Pubbliku.

5.3 L-arranġament preżenti, fejn ħaddiema tas-Settur Pubbliku li qed iwettqu dmirijiet fis-Servizz Pubbliku jibqgħu fuq il-kotba tal-entità rispettiva, jibqa' japplika, bil-kunsens tal-entità, f'kas li ħaddiema tas-Settur Pubbliku li jintgħażlu għall-pożizzjoni. Ħaddiema tal-RSSL jibqgħu fuq il-kotba tal-kumpanija.

Fl-eventwalità li ħaddiema tal-RSSL jottjenu l-istat indefinit fis-Servizz Pubbliku skont il-L.S. 452.81, l-impieg tagħhom mal-RSSL jiġi tterminat.

Sakemm il-ħaddiema tal-RSSL ma jiddux l-istat indefinit mas-Servizz Pubbliku wara erba' snin fil-pożizzjoni skont il-L.S. 452.81, il-persuni maħtura jkunu intitolati jergħu lura għall-pożizzjoni li kellhom mal-RSSL bis-salarju li kellhom mal-RSSL.

5.4 Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eliġibbilita', sakemm dawn ikunu fis-sugġetti mitluba.

Dawk il-kandidati li ma jkunux għadhom għabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew appovati għall-għoti tal-kwalifiki imsemmija sal-ħin u d-data tal-għeluq ta' din is-sejha għall-applikazzjonijiet.

5.5 Il-kandidati magħzula jridu jridu jkunu eliġibbli għall-ħatra f'din il-pożizzjoni, skond 5.1-5.4 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

5.6 L-applikanti prospettivi għandhom jaraw il-provvedimenti generali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorità pertinenti oħra, kif applikabbli (ara l-link aktar 'l isfel).

## **6.0 Sottomissjoni ta' dokumentazzjoni**

6.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun *uploaded* mal-applikazzjoni fuq l-edurecruitment portal: <https://edurecruitment.gov.mt>. Ċertifikati tad-*Diploma/Degree/Post-Graduate* jew kwalifiki rikonoxxuti komparabbli għandu jkollhom magħhom *transcript*, bl-Ingliż (*Diploma/Certificate supplement*), li juri l-Grad miksub u l-klassifikazzjoni finali.

6.2 Id-dokumenti originali għandhom, mingħajr eċċezzjoni, jintwerew waqt l-intervista.

## **7.0 Proċeduri tal-għażla**

7.1 L-applikanti eliġibbli jiġu assessjati minn Bord tal-għażla biex jiġi ddeterminat min hu adatt għall-pożizzjoni. Il-marka massima għal dan il-proċess tal-għażla hija **100**

u l-marka li persuna trid iġġib biex tgħaddi hija **50**. Il-kriterji tal-Assessjar tista' tista taċċesshom minn: <http://education.gov.mt/en/Pages/vacancies.aspx>.

7.2 Tinghata kunsiderazzjoni xierqa lill-kandidati li, minbarra dak rikjest f'paragrafi 5.1 sa 5.4, għandhom esperjenza ta' xogħol relevanti u ppruvata.

7.3 Notifika ta' pubblikazzjoni tar-risultat tista tara' mis-sit <https://education.gov.mt/vacancies/Pages/Published%20Results.aspx>.

## 8.0 Sottomissjoni tal-applikazzjoni

8.1 L-applikazzjonijiet flimkien ma' *Service and Leave Record Form* (GP 47) aġġornat u *Curriculum Vitae* dettaljat, jiġu sottometti **BISS** permezz tal-Portal tal-Ingagġ tal-Edukazzjoni f'dan l-indirizz: <https://edurecruitment.gov.mt> sa mhux aktar tard **minn nofsinhar (Central European Time) ta' nhar it-Tnejn, 13 ta' Frar, 2017**. Fil-kas ta' impjegati tas-Settur Pubbliku, dawn għandhom jipprezentaw *paid/unpaid Leave* u *Sick Leave records* għal-aħħar erba' snin, inkluż kwalunkwe *records* ta' xi azzjonijiet dixxiplinarji. Fil-kas ta' impjegati tas-Settur Pubbliku li qed iwettqu dmirijiet fis-Servizz Pubbliku, dawn għandhom jipproduċu wkoll konferma mingħand id-DCS tal-Ministeru fejn qed iwettqu d-dmirijiet li huma qegħdin uffiċjalment iwettqu d-dmirijiet f'dak il-Ministeru. Irċevuta awtomatika tintbagħat lilek permezz ta' email tinformak li l-applikazzjoni tiegħek waslet.

8.2 L-applikanti huma mhegġa biex ma jistennewx sal-aħħar ġurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi ħsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minhabba tali diffikultajiet.

8.3 L-impjegati tal-MEDE biss, minbarra l-entitajiet, għandhom japplikaw għall-GP47 billi jibgħatu *e-mail* fuq [records.mede@gov.mt](mailto:records.mede@gov.mt), u jindikaw b'mod ċar, l-isem u l-kunjom sħiħ, in-numru tal-karta tal-Identità, il-Grad, in-numru. tat-telefon, u l-indirizz tad-dar flimkien mar-referenza tas-sejha li applikajt għaliha. Il-Kopja tal-GP 47 tinbagħat lill-applikant permezz ta' *e-mail* waqt li l-oriġinali tinbagħat lill-Bord tal-Għażla.

8.4 Detallji oħrajn li jikkonċernaw is-sottomissjoni tal-applikazzjonijiet jinsabu fil-provvedimenti ġenerali msemmijin hawn taħt.

## 9.0 Provvedimenti ġenerali oħra

9.1 Provvedimenti ġenerali oħra li għandhom x'jaqsmu ma' dis-sejha għall-applikazzjonijiet, b'referenza partikolari għal:

- benefiċċji applikabbli, kundizzjonijiet u regoli/ regolamenti;
- bdil raġonevoli għall-persuni rreġistrati b'dizabilità;
- sottomissjoni ta' dikjarazzjonijiet ta' għarfien dwar kwalifiki;
- pubblikazzjoni tar-risultat;
- il-proċess sabiex tiġi sottomessa petizzjoni dwar ir-risultat;
- aċċess għal formoli tal-applikazzjoni u dettalji relatati (mhux applikabbli fid-dawl ta' paragrafu 8.1 hawn fuq);
- zamma ta' dokumenti,

jistgħu jiġu aċċessati permezz tas-sit elettroniku tad-Divizjoni tan- Nies u l-Istandards fl-indirizz:

<https://opm.gov.mt/en/PSD/RESOURCING/Pages/Forms%20and%20Templates/Forms-and-Templates.aspx> . Dawn il-provvedimenti ġenerali għandhom jiġu meqjusa bħala parti integrali minn din is-sejha għall-applikazzjoni.

Joseph Caruana  
Segretarju Permanenti  
Ministeru għall-Edukazzjoni u x-Xogħol